

650 किलो मिल्क केक नष्ट कराया, 5000 किलो खाद्य सामग्री सीज

स्वास्थ्य विभाग ने खो-नागोरियान में पकड़ा मिलावटी मिल्क केक का अवैध कारखाना

–कार्यालय संवाददाता–
जयपुर। खाद्य विभाग की टीम ने गुरुवार को जयपुर के खोह नागोरियान क्षेत्र में मिलावटी केक की अवैध फैक्ट्री पकड़ी। टीम ने 650 किलो मिल्क केक नष्ट कराया और 5000 किलो खाद्य सामग्री भी सीज की है। यह फैक्ट्री बिना किसी फूड लाइसेंस खो नागोरियान क्षेत्र की ढाँगा वाली ढाणी में चल रही थी।

ज्ञात रहे कि मुख्यमंत्री भजनलाल शर्मा के निर्देश पर पूरे राजस्थान में अभियान जारी है।

- बिना फूड लाइसेंस चल रहा था कारखाना, आधे जयपुर में होती थी सप्लाई
- कारखाना संचालक मनोज जैन आगरा रोड, नाई की थड़ी, दिल्ली रोड, जामडोली, रामगढ़ रोड के मिठाई विक्रेताओं को 250 रुपये किलो के भाव से यह मिलावटी केट बेचता था, दुकानदार इसे 400 रुपए किलो के भाव बेचते थे।

आयुक्त खाद्य सुरक्षा एवं औषधि नियंत्रण राजस्थान डॉ. टी.शुभमंगला के निर्देश पर ज्वाइंट कमिस्नर खाद्य सुरक्षा डॉक्टर वी.पी.शर्मा एवं सीएमएचओ जयपुर द्वितीय डॉक्टर मनीष मित्तल के नेतृत्व में टीम ने इस कार्रवाई को अंजाम दिया। सीएमएचओ डॉ. मनीष मित्तल ने बताया कि



खाद्य विभाग और जयपुर सीएमएचओ द्वितीय की टीम ने गुरुवार को खो-नागोरियान क्षेत्र में मिलावटी केक की अवैध फैक्ट्री पर छापेमारी करके 650 किलो मिल्क केक नष्ट कराया।

दीपावली के त्यौहार के मध्यनजर अलग-अलग टीमों बनाकर सघन अभियान के रूप में जयपुर शहर और ग्रामीण क्षेत्रों में खाद्य सामग्री विशेषकर ची, तेल, मसाले, पनीर, मावा और मिठाइयों की निर्माण इकाइयों एवं विक्रेताओं पर कड़ी निगरानी रखी जा रही है।

टीम ने गुरुवार दोपहर खो-नागोरियान में ढाँगा वाली ढाणी स्थित मिल्क केक के एक कारखाने पर कार्यवाही करते हुए 600 किलो मिलावटी केक नष्ट करवाया। संचालक मनोज जैन, अवैध रूप से बिना फूड लाइसेंस के कारखाना चला रहा था। मौके पर सूजी, मिल्क

पाउडर, रिफाईंड सोयाबीन तेल, लिक्विड ग्लूकोज और फिटकरी डालकर मिलावटी मिल्क केक बना रहा था। आरोपी मनोज जैन ने बताया कि आगरा रोड, नाई की थड़ी, दिल्ली रोड, जामडोली, रामगढ़ रोड के मिठाई विक्रेताओं को 250 रुपये किलो बेचता है। दुकानदार इसे 400 रुपए किलो बेचते हैं।

डॉ. मित्तल ने बताया कि मौके पर 2300 किलो चीनी, 1150 किलो सूजी, 90 किलो मिल्क पाउडर, 600 किलो लिक्विड ग्लूकोज, 21 टन रिफाईंड सोयाबीन तेल 2 किलो फिटकरी जप्त की गई। दीपावली पर लगभग 10 हजार



किलो मिलावटी मिल्क केक बनाकर बेचने की तैयारी थी। मौके पर मिल्क केक के नमूने लेकर पैकेटों में रखा 600 किलो मिलावटी मिल्क केक, लगभग 400 किलो पैकिंग के लिए रखा मिलावटी मिल्क केक, लगभग 100 किलो तैयार घोल, 100 किलो सूजी मिल्क पाउडर का मिश्रण नष्ट करवाया गया। मौके पर उपस्थित अधिकारियों के निदेशानुसार अवैध कारखाना बंद करवाया गया। खाद्य सुरक्षा एवं मानक अधिनियम 2006 के अंतर्गत अग्रिम कार्यवाही की जाएगी। टीम में खाद्य सुरक्षा अधिकारी सुशील चोटवानी, विनोद थारवान एवं राजेश नागर शामिल रहे।

खाद्य सुरक्षा टीम ने पकड़ा 350 सिंथेटिक पनीर



हरियाणा से खरीदकर जयपुर के रेस्टोरेंट्स, ढाबे और होटलों में सप्लाई किया जाना था मिलावटी पनीर

जयपुर। आयुक्त खाद्य सुरक्षा एवं औषधि नियंत्रण राजस्थान डॉ. टी शुभमंगला के निर्देश पर सीएमएचओ द्वितीय की टीम ने गुरुवार अलसुबह 350 किलो सिंथेटिक पनीर जब्त कर नष्ट करवाया। खाद्य सुरक्षा टीम ने जगतपुरा रेलवे फाटक पर एक पिकअप को रुकवा कर तलाशी ली तो उसमें प्लास्टिक के बॉक्स में नकली पनीर भरा हुआ था। जिसके बाद टीम ने पनीर की जांच

करवाई तो नकली निकला।

सीएमएचओ जयपुर द्वितीय डॉ. मनीष मित्तल ने बताया कि मिलावटी पनीर सप्लाई किए जाने की सूचना पर बुधवार की अलसुबह जगतपुरा रेलवे क्रॉसिंग पर पिक अप मारुति ईको को रुकवाकर चेक किया। जिसमें प्लास्टिक के इस बॉक्स में लगभग 350 किलो पनीर धौलपुर निवासी अभिषेक हरियाणा के नूंह जिले में पनीर

बनाने वालों से बेचने के लिए था। वो जयपुर शहर के ढाबों रेस्टोरेंट एवं दूध पनीर की दुकानों पर रुपए 220 प्रति किलो बेचता है। प्रथम दृष्टया पाउडर और पॉम ऑयल से पनीर तैयार होना बताया। मौके पर टीम द्वारा पनीर के नमूने लेकर शेष पनीर को नष्ट करवाया गया। टीम में खाद्य सुरक्षा अधिकारी विनोद थारवान एवं राजेश नागर शामिल रहे।

‘अंग प्रत्यारोपण का विश्व स्तर का केन्द्र बना जयपुर’

जयपुर। अंग प्रत्यारोपण के क्षेत्र में जयपुर वैश्विक नेतृत्व की ओर कदम बढ़ा रहा है। शहर में इंडियन ऑर्गन ट्रांसप्लांट सोसाइटी का 35वां वार्षिक सम्मेलन, 9 से 12 अक्टूबर तक नोवोटेल कन्वेंशन सेंटर में आयोजित होगा। इसमें 20 से अधिक देशों के 150 विशेषज्ञ शामिल होकर नवाचार, शोध और वैश्विक सहयोग पर चर्चा करेंगे। राज्य की कीर्तिमानों को देखते हुए विदेशी वक्ताओं ने माना कि जयपुर अब अंग प्रत्यारोपण के मामले में विश्व स्तर का केंद्र बन गया है।

सम्मेलन का उद्घाटन 11

- इंडियन ऑर्गन ट्रांसप्लांट सोसाइटी का 35वां वार्षिक सम्मेलन जयपुर में शुरू

अक्टूबर को सुबह 11 बजे होगा। समारोह की अध्यक्षता राज्यपाल हरिभाऊ बागडे़ करेंगे, जबकि मुख्य अतिथि सुप्रीम कोर्ट के न्यायाधीश जरिट्स प्रसन्ना बी. वराले तथा विशिष्ट अतिथि डायरेक्टर जनरल हेल्थ सर्विसेज डॉ. सुनीता शर्मा भी शामिल होंगे। आयोजन की जिम्मेदारी महात्मा गांधी मेडिकल यूनिवर्सिटी के संस्थापक तथा 35वीं कॉफ्रेंस के ऑर्गेनाइजिंग चेयरपर्सन डॉ एम.एल.स्वर्णकार, आयोजन सचिव डॉ. सूरज गोदारा, सोसाइटी की राष्ट्रीय अध्यक्ष डॉ. अर्पिता रायचौधरी, महासचिव डॉ. मनीष बालवानी के



डॉ. सूरज गोदारा

नेतृत्व में की जा रही है।

डॉ. सूरज गोदारा के अनुसार, सम्मेलन में पहली बार बड़ी संख्या में विश्व विख्यात विशेषज्ञ शामिल हो रहे हैं इनमें प्रो. रॉबर्ट मॉन्टगोमेरी, प्रो. जॉन फंग, प्रो फादी इस्सा, प्रोफ. काजुनारी तनाबे (जापान) और प्रो. मोहम्मद रेला (भारत/)। भारतीय विशेषज्ञों की टीम में डॉ. विवेक कूटे, डॉ. नारायण प्रसाद, डॉ. संजय कोलटे और अन्य प्रमुख डॉक्टर शामिल हैं, जो एबो-इनर्कंपिटिबल प्रत्यारोपण, रोबोटिक सर्जरी और पैड किडनी एक्सचेंज पर अपने अनुभव साझा करेंगे। सम्मेलन में आधारित ट्रांसप्लांटेशन, रोबोटिक सर्जरी, एक्सेनोट्रांसप्लांटेशन और रोजेनोटिव मेडिसिन पर चर्चा होगी। पहले दिन महात्मा गांधी यूनिवर्सिटी में एक कार्यशाला भी आयोजित की गई, जिसमें सुरक्षित अंग प्रत्यारोपण और प्रक्रिया नियमों पर प्रेजेंटेशन हुए।

कॉलगर्ल देने का झांसा देकर ठगी करने वाले दो बदमाश गिरफ्तार

जयपुर (कासं)। झोटवाड़ा और चौमूं थाना पुलिस ने संयुक्त कार्रवाई करते हुए कॉलगर्ल दिलवाने का झांसा देकर ठगी करने वाले दो शातिर बदमाशों को गिरफ्तार कर बड़ी सफलता हासिल की है। पुलिस पृष्ठताछ में सामने आया है कि दोनों आरोपी फर्जी इंस्टाग्राम पर कॉलगर्ल उपलब्ध करवाने का झांसा देकर लोगों को फंसाते थे। पुलिस उपायुक्त जयपुर पश्चिम हनुमान प्रसाद मीणा ने बताया कि झोटवाड़ा थाना क्षेत्र में दो आरोपित एस्कॉर्ट सर्विस के नाम से लोगों को फंसा कर ठगी की वारदात को अंजाम दे रहे थे। गिरफ्तार आरोपी फर्जी इंस्टाग्राम,फर्जी फेसबुक आईडी और वॉट्सऐप पर लड़कियों की गुगल से फोटो डाउनलोड करते और उन्हे ग्राहकों को भेजकर फंसाते थे।

पृष्ठताछ में सामने आया है कि गिरफ्तार आरोपी मुकेश कुमार कांटवा (30) निवासी गांव हिरनोदा कांटवा की ढाणी पुलिस थाना फुलेरा जयपुर ग्रामीण हाल खिरणी फाटक झोटवाड़ा जयपुर और ऑंकिंग सियाक (28) सोशल मीडिया पर अपना मोबाइल नंबर देते थे। जिसके बाद वॉट्सऐप पर ग्राहकों से सम्पर्क करके रजिस्ट्रेशन और अन्य चार्ज की लिस्ट भेजते थे। रजिस्ट्रेशन की फीस मिलने के बाद होटल का चार्ज और वीआईपी कॉल गर्ल के नाम पर और पैसे की लिस्ट भेजते करते। पैसे लेने के बाद शातिर बदमाश ग्राहक का नंबर ब्लॉक कर देते थे।

प्रवासी राजस्थानियों से मुख्यमंत्री ने की निवेश व सहयोग पर चर्चा

मुख्यमंत्री भजनलाल शर्मा ने महाराष्ट्र से जयपुर आए प्रवासी राजस्थानियों को प्रदेश में निवेश के लिए प्रेरित किया



मुख्यमंत्री भजनलाल शर्मा से गुरुवार को मुख्यमंत्री निवास पर महाराष्ट्र से आए प्रवासी राजस्थानियों के प्रतिनिधिमंडल ने भेंट की।

जयपुर। मुख्यमंत्री भजनलाल शर्मा से गुरुवार को मुख्यमंत्री निवास पर महाराष्ट्र से आए प्रवासी राजस्थानियों के प्रतिनिधिमंडल ने भेंट की। इस प्रतिनिधिमंडल का नेतृत्व ‘राजस्थान प्रकोष्ठ’ के अध्यक्ष संजय मंत्री ने किया। भेंट के दौरान राजस्थान और महाराष्ट्र के बीच सामाजिक एवं आर्थिक सहयोग को मजबूत करने सहित कई विषयों पर विचार-विमर्श

हुआ। मुख्यमंत्री ने कहा कि राजस्थान में निवेश की असीम संभावनाएं हैं। राज्य में प्रचुर मात्रा में सौर ऊर्जा, समृद्ध खनिज भंडार, बिजली-पानी की उपलब्धता और निवेश के लिए अनुकूल नीतियां हैं। उन्होंने प्रवासी राजस्थानियों से अपील की कि वे इस सकारात्मक वातावरण का लाभ उठाते हुए राज्य में निवेश करें। शर्मा ने आश्वासन दिया कि राज्य सरकार उद्यम स्थापित करने में

नशे में धुत्त चालक ने एल.पी.जी. गैस सिलेंडरों से भरा ट्रक दौड़ाया

टोंक-कोटा हाईवे पर ट्रक को सड़क पर लहराते देखकर लोगों ने पीछा कर ट्रक रूकवाया, पुलिस ने जब्त किया

जयपुर (कासं)। चाकसू थाना इलाके में एक ट्रक चालक को नशे में लहराते हुए ट्रक चलाता भारी पड़ गया। ग्रामीणों ने ट्रक का पीछा कर चालक को रुकवाया और इस मामले की सूचना तुरंत पुलिस को दी। सूचना पर मौके पर पहुंची पुलिस ने ट्रक चालक के दस्तावेजों का सत्यापन करने के बाद ट्रक जब्त कर लिया और मामले को सूचना राजस्थान परिवहन विभाग के अधिकारी को सूचना दी। बताया जा रहा ट्रक चालक के लाइसेंस अवधि समाप्त हो चुकी है।

बताया जा रहा है कि गुरुवार सुबह साढ़े 7 बजे टोंक-कोटा हाईवे पर एक ट्रक चालक तेज रफ्तार में ट्रक को लहराते हुए चला रहा था। जिसमें करीब 303 एलपीजी सिलेंडर भरे हुए थे।

हादसे की आशका को देखते हुए ग्रामीणों ने ट्रक का पीछा उसे रोका और मामले की सूचना पुलिस को दी। सूचना पर मौके पर पुलिस ने ट्रक चालक का लाइसेंस का सत्यापन किया तो उसकी अवधि भी समाप्त पाई गई। जिसके बाद पुलिस ने ट्रक चालक कजोड़मल (59) को हिरासत में लेकर ट्रक जब्त कर लिया।

राजस्थान परिवहन विभाग की इंस्पेक्टर मुक्ता सोनी ने बताया कि ट्रक चालक कजोड़मल को हिरासत में लेकर वो शिवदासपुरा थाने पहुंचे। लेकिन वहां ब्रेथ एनालाइजर की बैटरी खराब होने के कारण वहां जांच पूरी नहीं हो पाई।

जिसके पश्चात टीम चाकसू सीएचसी अस्पताल पहुंची, जहां से ब्रिक्सकों ने उन्हे एसएमएस अस्पताल जाने की सलाह दी। लेकिन चाकसू थाने में ट्रक चालक की ब्रेथ एनालाइजर की 1.1 मिलीलीटर मात्रा पाई गई। जिसके पश्चात आरटीओ इंस्पेक्टर मुक्ता सोनी ने चाकसू थाने में ट्रक ड्राइवर के खिलाफ शिकायत दी और कार्रवाई के लिए लिखा। आरोपी के लाइसेंस की अवधि खत्म हो चुकी है। उसने अभी तक अपना लाइसेंस रिन्यू नहीं कराया। इस कारण इसे आरटीओ के पास भेजा जाएगा। ड्राइवर के खिलाफ कानूनी कार्रवाई भी की जाएगी।

बताया जा रहा है कि ट्रक चालक करीब 303 एलपीजी गैस सिलेंडर लेकर जयपुर जा रहा था। तभी रास्ते में उसने शराब पी ली और नशे की हालत में हाईवे पर ट्रक को लहराते हुए चलाने लगा। गनीमत ये रही है कोई बड़ा हादसा नहीं हुआ। लोगों ने पहले ही ट्रक को रोक कर मामले की सूचना पुलिस और आरटीओ अधिकारी को दे दी।



जयपुर। न्यायालय कर्मचारी बचत एवं साख सहकारी समिति लिमिटेड, जयपुर द्वारा दीपावली के अवसर पर समिति सदस्यों को आकर्षक उपहार एवं 10 प्रतिशत डिविडेंड राशि वितरित किया जा रहा है। उपहार वितरण का शुभारंभ जिला एवं सत्र न्यायाधीश अजीत कुमार हिरार ने किया। समिति अध्यक्ष अनिल पारीक ने बताया कि दीपावली पर उपहार वितरण समिति की परंपरा रही है। कार्यक्रम में कोषाध्यक्ष किशोर कुमार केवलरामानी, सचिव पवन कुमार शर्मा, उपाध्यक्ष शुभा माथुर, संयुक्त सचिव सुमन देवना, तथा कार्यकारिणी सदस्य पदम पंडित, कृष्ण गोपाल पूनिया, अश्विनी भूतिया, मोहित शर्मा और वीरेंद्र सोलंकी, बन्नी लाल चौधरी उपस्थित रहे।

जयपुर स्थापना दिवस 18 अक्टूबर से

जयपुर। सांस्कृतिक समिति अध्यक्ष दुर्गेश नन्दनी की अध्यक्षता में गुरुवार को नगर निगम ग्रेटर मुख्यालय के पन्नाधाय सभागार में बैठक आयोजित की गई। बैठक में समिति सदस्य सुशीला बारी, दीपिका सैनी, कुमकुम शक्तावत, सीमा गुप्ता, गोविन्द छीपा, टीना बाडया सहित सचिव श्याम लाल जांगिड सहित संबंधित अधिकारी एवं कर्मचारी मौजूद रहे। सांस्कृतिक समिति अध्यक्ष दुर्गेश नन्दनी ने बताया कि जयपुर स्थापना दिवस पारम्परिक तरीकों से मनाया जायेगा। 18 अक्टूबर से 18 नवंबर तक जयपुर स्थापना दिवस आयोजित किया जायेगा। अक्टूबर हॉल, पत्रिका गेट, स्टेच्यू सर्किल एवं अन्य धरोहरों को लाइटों से सजाया जायेगा। उन्होंने बताया कि हर वार्ड के 2 मंदिरों को लाइटों से सजाया जायेगा और नगाड़े, शहनाईयें बजवाये जायेंगे।

18वीं वार्षिक नेटको कॉन्फ्रेंस आज से

जयपुर। नेटवर्क एंड अलायंस ऑफ ट्रांसप्लांट कोऑर्डिनेटर्स (नेटको) और मोहन फाउंडेशन जयपुर सिटिजन फोरम के संयुक्त तत्वावधान में 18वीं वार्षिक नेटको कॉन्फ्रेंस 10 और 11 अक्टूबर को आईआईएचएमआर यूनिवर्सिटी जयपुर में होगी। कॉन्फ्रेंस का उद्घाटन राजस्थान के चिकित्सा एवं स्वास्थ्य मंत्री गजेन्द्र सिंह खीवरसर करेंगे। इस दो दिवसीय कॉन्फ्रेंस में देशभर से ट्रांसप्लांट कोऑर्डिनेटर्स और स्वास्थ्य क्षेत्र से जुड़े विशेषज्ञ भाग लेंगे। कॉन्फ्रेंस के दौरान अंगदान को बढ़ावा देने पर गहन चर्चा की जाएगी। इसके साथ ही, अंगदान से जुड़े सफल अनुभवों और प्रेरणादायक कहानियों को साझा किया जाएगा। यह जानकारी एमएफजेसीएफ के अध्यक्ष राजीव अरोड़ा ने अशोक क्लब में आयोजित प्रेस कॉन्फ्रेंस के दौरान दी। इस अवसर पर एमएफजेसीएफ की संयोजक, भावना जगवानी, मोहन फाउंडेशन की कंट्री डायरेक्टर, ललिता रघुराम; नेटको के अध्यक्ष पल्लवी सहित एक अंगदाता के परिजन, कल्याण शर्मा भी उपस्थित थे।

एक्सपर्ट्स ने की मेंटल हैल्थ पर चर्चा

जयपुर। वर्तमान समय में सोशल मीडिया और पारंपरिक मीडिया दोनों मिलकर मानसिक स्वास्थ्य से जुड़े मिथकों को तोड़ सकते हैं। केंद्र सरकार की टेलेली मानस पहल के माध्यम से स्कूल के बच्चों और कामकाजी वर्ग के मानसिक स्वास्थ्य पर विशेष ध्यान दिया जा रहा है। यह बात प्रेस इन्फॉर्मेशन ब्यूरो की अतिरिक्त महानिदेशक ऋतु शुक्ला ने राजस्थान विधानसभा के कॉन्स्टीट्यूशन क्लब ऑफ राजस्थान में कही। उन्होंने मीडिया वर्कशॉप को संबोधित करते हुए बताया कि केंद्र सरकार आमजन के मानसिक स्वास्थ्य को बेहतर बनाने के लिए लगातार प्रयास कर रही है। यूनिसेफ राजस्थान और फ्यूचर सोसायटी के संयुक्त तत्वावधान में आयोजित हुई इस कार्यशाला में वॉइसेज ऑफ रेंजिलिएंस:द रोल ऑफ मीडिया इन प्रमोटिंग मेंटल हेल्थ विषय पर विस्तार से चर्चा की गई। इस अवसर पर यूनिसेफ राजस्थान के चीफ इंचार्ज रूषभ हेमानी ने कहा कि मानसिक स्वास्थ्य वेलेनेस वीक के अवसर पर हम केवल पेशेवरों के रूप में नहीं, बल्कि एक साझा मिशन के साझेदारों के रूप में काम करने के लिए यहां एकत्र हुए हैं। उन्होंने कहा कि यदि हम आत्महत्या की रोकथाम चाहते हैं, तो हमें एक साथ काम करना होगा। वहीं, वरिष्ठ पत्रकार मुकेश जोन-14 में निजी खातेदारी की योजनाओं में फेज-1 के तहत सड़कों के निर्माण कार्य हेतु 14.24 करोड़ रुपये की निविदा मंजूर की गई। बैठक में जोन-11 में 250 फीट सेक्टर रोड के निर्माण कार्य के लिए 51.21 करोड़ रुपये तथा अजमेर रोड पर (डेनेज बॉक्स) निर्माण कार्य के लिए 15.13 करोड़ रुपये की निविदा मंजूरी की गई।

80 करोड़ की सरकारी जमीन से हटाया अवैध कब्जा



जयपुर (कासं)। जयपुर विकास प्राधिकरण की प्रवर्तन टीम ने आगरा रोड और खोह नागोरियान क्षेत्र में जेडीए स्वामित्व की 45 बीघा जमीन से अवैध अतिक्रमण हटाया। इस जमीन की कीमत करीब 80 करोड़ रु. से ज्यादा है।

उपहानिरिक्षक पुलिस राहुल कोटोकी ने बताया कि, जोन-10 में आगरा रोड स्थित ग्राम गोविंदपुरा रोपड़ा में आसाराम बापू आश्रम के पीछे जेडीए स्वामित्व की करीब 40 बीघा जमीन है। इस सरकारी भूमि के खसरा नं. 306, 364, 426, 427, 439 से 443 पर स्थानीय

- 45 बीघा सरकारी भूमि से अतिक्रमण हटाया : कोटोकी

काशतकारों ने बार्डंडूवाल, मिट्टी का डोल, सीमेंट के पिल्लर, टीनशेडनुमा कोठरियां बनाकर और तारबंदी करके अवैध कब्जा अमा रहा था। गुरुवार को जोन-10 के राजस्व-तकनीकी स्टाफ, तहसीलदार, पटवारी की निशानदेही पर प्रवर्तन दस्ते ने जेसीबी मशीन व मजदूरों की सहायता से यह अवैध कब्जा हटाकर बेशकीमती सरकारी

भूमि को अतिक्रमण मुक्त करवाया। इसी प्रकार आगरा रोड पर ग्राम सिंदोली, सांभरिया रोड पर ग्राम नं. 334 हिंगोनिया गौशाला की करीब 5 बीघा सरकारी भूमि पर स्थानीय काशतकारों ने अवैध कब्जा कर रखा था, इसे भी जेडीए टीम ने गुरुवार को हटाया। यह तमाम कार्रवाई मुख्य नियंत्रक प्रवर्तन आदर्श चौधरी के पर्यवेक्षण में की गई। राहुल कोटोकी ने बताया कि, जेडीए प्रशासन ने वर्ष 2024 में 817 बीघा सरकारी जमीन तथा वर्ष 2025 में 578 बीघा सरकारी भूमि से अवैध कब्जा हटाया है।